



## ವಂದನೆ (ಪದ್ಯ)

ಕವಿ : ಎಲ್. ಕೆ. ಕಂಬಾರ



(ಈ ಪದ್ಯವನ್ನು ರಾಗವಾಗಿ ಓದಿ, ಮಕ್ಕಳಿಂದ ಹೇಳಿಸಿ)

ನವಮಾಸ ಹೊತ್ತು  
ನನ್ನನು ಹೆತ್ತು  
ಸಾಕಿದ ತಾಯಿಗೆ ವಂದನೆ



ಮೈಮುರಿ ದುಡಿದು  
ನನ್ನನು ಸಲಹಿ  
ಬೆಳೆಸಿದ ತಂದೆಗೆ ವಂದನೆ


ವಿದ್ಯಾ ಬುದ್ಧಿ  
ಬಾಲ್ಯದಿ ಕಲಿಸಿ  
ಹರಸಿದ ಗುರುವಿಗೆ ವಂದನೆ



ಬಗೆ ಬಗೆ ರೋಗವ  
ವಾಸಿ ಮಾಡುವ  
ವೈದ್ಯಗೆ ಮಾಡುವೆ ವಂದನೆ



ನಿತ್ಯದಿ ದುಡಿದು  
ಅನ್ನವ ನೀಡುವ  
ರೈತಗೆ ಮಾಡುವೆ ವಂದನೆ



ನಾಡಿನ ರಕ್ಷಣೆ  
ನಿತ್ಯದಿ ಮಾಡುವ  
ಯೋಧಗೆ ಮಾಡುವೆ ವಂದನೆ

**ಕೀಳಿದ ಪದಗಳು :**

ಮಾಸ, ಹೊತ್ತು, ಹೆತ್ತು, ತಾಯಿ, ದುಡಿ, ತಂದೆ, ವಿದ್ಯೆ, ಬುದ್ಧಿ, ಬಾಲ್ಯ, ಗುರು,  
ರೋಗ, ವೈದ್ಯೆ, ರೈತ, ನಾಡು, ನಿತ್ಯ, ಯೋಧ.

**ಪದಗಳ ಅರ್ಥ :**

ಮಾಸ	-	ತಿಂಗಳು
ವಂದನೆ	-	ನಮಸ್ಕಾರ
ಸಲಹು	-	ಆರೈಕೆ
ನಿತ್ಯ	-	ಪ್ರತಿದಿನ

